



PARLAMENT EWROPEW

2009 - 2014

*Kumitat għall-Baġits*

**2010/2253(BUD)**

8.11.2010

## **ABBOZZ TA' RAPPORT**

dwar proposta għal deciżjoni tal-Parlament Ewropew u tal-Kunsill dwar il-mobilizzazzjoni tal-Fond Ewropew ta' Aġġustament għall-Globalizzazzjoni, f'konformità mal-punt 28 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-ġestjoni finanzjarja tajba (COM(2010)0616 – C7-0347/2010 – 2010/2253(BUD))

Kumitat għall-Baġits

Rapporteur: Barbara Matera

**WERREJ**

**Paġna**

MOZZJONI GHAL RIŽOLUZZJONI TAL-PARLAMENT EWROPEW .....	3
ANNESS: DEĊIŻJONI TAL-PARLAMENT EWROPEW U TAL-KUNSILL.....	6
NOTA SPJEGATTIVA .....	8

## **MOZZJONI GHAL RIŽOLUZZJONI TAL-PARLAMENT EWROPEW**

**dwar il-proposta għal deċiżjoni tal-Parlament Ewropew u tal-Kunsill dwar il-mobilizzazzjoni tal-Fond Ewropew ta' Aġġustament għall-Globalizzazzjoni, b'konformità mal-punt 28 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-amministrazzjoni finanzjarja fis-sod (COM(2010)0616 – C7-0347/2010 – 2010/2253(BUD))**

*Il-Parlament Ewropew,*

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2010)0616 – C7-0347/2010),
  - wara li kkunsidra l-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina tal-baġit u l-ġestjoni finanzjarja tajba<sup>1</sup> (IIA tas-17 ta' Mejju 2006), u b'mod partikulari l-punt 28 tiegħi,
  - wara li kkunsidra r-Regolament (KE) Nru 1927/2006 tal-Parlament Ewropew u tal-Kunsill tal-20 ta' Diċembru 2006 li jistabbilixxi l-Fond Ewropew ta' Aġġustament għall-Globalizzazzjoni<sup>2</sup> (ir-Regolament FEAG),
  - wara li kkunsidra l-ittra tal-Kumitat għall-Impjieg u l-Affarijiet Soċjali,
  - wara li kkunsidra r-rapport tal-Kumitat għall-Baġits (A7-0000/2010),
- A. billi l-Unjoni Ewropea stabbilixxiet l-istumenti leġiżlattivi u baġitarji xierqa biex tipprovi appoġġ addizzjonali għall-ħaddiema li qed ibatu mill-konseguenzi ta' bidliet strutturali kbar fix-xejriet kummerċjali globali u biex tgħinhom jerġgħu jiġu integrati fis-suq tax-xogħol,
- B. billi l-ambitu tal-FEAG twessa' għall-applikazzjonijiet imressqa mill-1 ta' Mejju 2009 biex jinkludi sostenn għall-ħaddiema li jitilfu l-impjieg bħala riżultat dirett tal-križi finanzjarja u ekonomika globali,
- C. billi l-assistenza finanzjarja tal-Unjoni lill-ħaddiema li ġew issensjati għandha tkun dinamika u disponibbli kemm jista' jkun malajr u b'mod effiċjenti kemm jista' jkun, skont id-Dikjarazzjoni Kongunta tal-Parlament Ewropew, il-Kunsill u l-Kummissjoni adottata waqt il-laqgħa ta' konċiljazzjoni fis-17 ta' Lulju 2008, u b'kunsiderazzjoni xierqa għall-Ftehim Interistituzzjonali tas-17 ta' Mejju 2006 rigward l-adozzjoni ta' deċiżjonijiet biex jiġi mmobilizzat il-FEAG,
- D. billi l-Polonja talbet għajjnuna fir-rigward ta' każijiet li jikkonċernaw 590 sensja f'żewġ intrapriżi li joperaw fis-settur tan-NACE Reviżjoni 2 Taqsima 29 (Manifattura ta' vetturi bil-mutur, trejlers u semitrejlers) fir-regjun NUTS II ta' Wielkopolskie,

<sup>1</sup> ĠU C 139, 14.6.2006, p. 1.

<sup>2</sup> ĠU L 406, 30.12.2006, p. 1.

- E. billi l-applikazzjoni tissodisfa l-kriterji ta' eligibilità stabbiliti mir-Regolament dwar l-FEAG,
1. Jitlob lill-istituzzjonijiet involuti biex jagħmlu l-isforzi meħtieġa biex iħaffu l-mobilizzazzjoni tal-FEAG;
  2. Ifakk li għandhom l-istituzzjonijiet li jassiguraw proċedura rapida u bla xkiel għall-adozzjoni tad-deċiżjonijiet dwar il-mobilizzazzjoni tal-FEAG, jipprovd u appoġġ individwali ta' darba u limitat fiż-żmien immirat biex jgħin lill-ħaddiema li jkunu sofrew sensji bhala riżultat tal-globalizzazzjoni u l-krīži finanzjarja u ekonomika; jenfasizza r-rwol li l-FEAG jista' jwettaq fir-reintegrazzjoni tal-ħaddiema ssensjati fis-suq tax-xogħol;
  3. Jenfasizza li, skont l-Artikolu 6 tar-Regolament tal-FEAG, għandu jkun żgurat li l-FEAG jappoġġa r-reintegrazzjoni fix-xogħol tal-ħaddiema individwali ssensjati; itenni li għajnuna mill-FEAG m'għandhiex tieħu post azzjonijiet li huma r-responsabbiltà tal-kumpaniji skont il-ligi nazzjonali jew ftehim kollettivi, u lanqas miżuri ta' ristrutturar ta' kumpaniji jew setturi;
  4. Jinnota li l-informazzjoni pprovduta fuq il-pakkett ikkoordinat ta' servizzi personalizzati li għandu jiġi ffinanzjat mill-FEAG tħalli tagħrif dettaljat dwar il-komplementarjetà ma' azzjonijiet iffinanzjati mill-Fondi Strutturali; itenni l-istedina tiegħu li tiġi ppreżentata evalwazzjoni komparattiva ta' din id-data anki fir-rapporti annwali tiegħu;
  5. Jilqa' l-fatt li, fil-kuntest tal-mobilizzazzjoni tal-FEAG, ġie propost mill-Kummissjoni sors alternativ ta' approprazzjonijiet għall-ħlasijiet għall-Fond Soċjali Ewropew li ma jkunx intuża, wara t-tfakkiriet frekwenti mill-Parlament Ewropew li l-FEAG inħoloq bħala strument specifiku separat bl-objettivi u l-iskadenzi tiegħu stess u li linji baġitarji xierqa għat-trasferimenti għandhom għalhekk jiġi identifikati;
  6. Jinnota li, sabiex jiġi mmobilizzat il-FEAG għal dan il-każ, l-approprazzjonijiet għall-ħlas se jiġi ttrasferiti minn linja baġitarja maħsuba għall-appoġġ tal-SMEs u l-innovazzjoni; jiddispja ċiex dwar in-nuqqasijiet kbar tal-Kummissjoni fl-implementazzjoni tal-programmi dwar il-kompetittività u l-innovazzjoni, partikolarmat matul kriżi ekonomika li għandha żżid b'mod sinifikanti l-ħtieġa ta' appoġġ bħal dan;
  7. Ifakk li t-thaddim u l-valur miżjud tal-FEAG għandhom ikunu evalwati fil-kuntest tal-valutazzjoni generali tal-programmi u ta' strumenti varji oħra maħluqa mill-Ftehim Interistituzzjonali tas-17 ta' Mejju 2006 fi ħdan il-proċess ta' rieżami ta' nofs il-perjodu tal-qafas finanzjarju multiannwali 2007-2013;
  8. Jilqa' b'sodisfazzjon il-format il-ġdid tal-proposta tal-Kummissjoni, li jippreżenta fil-memorandum ta' spiegazzjoni tagħha informazzjoni ċara u dettaljata dwar l-applikazzjoni, janalizza l-kriterji ta' eligibilità u jiispjega r-raġunijiet li wasslu għall-approvazzjoni tagħha, li hu konformi mat-talbiet tal-Parlament;
  9. Japrova d-deċiżjoni annessa ma' din ir-riżoluzzjoni;
  10. Jagħti istruzzjonijiet lill-President tiegħu biex jiffirma d-deċiżjoni flimkien mal-President tal-Kunsill u biex jagħmel l-arrangġamenti meħtieġa biex tiġi ppubblikata f'Il-Ġurnal

Uffīċjali tal-Unjoni Ewropea;

11. Jagħti istruzzjonijiet lill-President tiegħu biex jgħaddi din ir-riżoluzzjoni, flimkien mal-anness tagħha, lill-Kunsill u lill-Kummissjoni.

## **ANNESS: DEČIŽJONI TAL-PARLAMENT EWROPEW U TAL-KUNSILL**

**ta' xxx**

**dwar il-mobilizzazzjoni tal-Fond Ewropew ta' Aġġustament ghall-Globalizzazzjoni, skont il-punt 28 tal-Ftehma Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-amministrazzjoni finanzjarja tajba (applikazzjoni EGF/2010/004 PL/Wielkopolskie Automotive from Poland)**

**IL-PARLAMENT EWROPEW U L-KUNSILL TAL-UNJONI EWROPEA,**

wara li kkunsidraw it-Trattat dwar il-Funzjonament tal-Unjoni Ewropea,

wara li kkunsidraw il-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina tal-baġit u l-ġestjoni finanzjarja tajba<sup>1</sup>, u b'mod partikolari l-punt 28 tiegħu,

wara li kkunsidraw ir-Regolament (KE) Nru 1927/2006 tal-Parlament Ewropew u tal-Kunsill tal-20 ta' Dicembru 2006 li jistabbilixxi l-Fond Ewropew ta' Aġġustament ghall-Globalizzazzjoni<sup>2</sup>, u b'mod partikulari l-Artikolu 12(3) tiegħu,

wara li kkunsidraw il-proposta mill-Kummissjoni Ewropea,

Billi:

- (1) Il-Fond Ewropew ta' Aġġustament ghall-Globalizzazzjoni (FEAG) ġie stabbilit biex jipprovdi appoġġ addizzjonali ghall-ħaddiema li spicċaw issensjati b'konsegwenza ta' bidliet strutturali maġġuri fix-xejriet kummerċjali dinjija minħabba l-globalizzazzjoni u biex jgħinhom jiġu integrati mill-ġdid fis-suq tax-xogħol.
- (2) L-ambitu tal-FEAG twessa' ghall-applikazzjonijiet mressqa mill-1 ta' Mejju 2009 biex jinkludi sostenn lill-ħaddiema li jitilfu l-impjieg b'rīzultat dirett tal-križi finanzjarja u ekonomika globali.
- (3) Il-Ftehim Interistituzzjonali tas-17 ta' Mejju 2006 jippermetti l-mobilizzazzjoni tal-FEAG taħt il-limitu massimu annwali ta' EUR 500 miljun.
- (4) Fil-5 ta' Frar 2010, il-Polonja ppreżentat applikazzjoni biex timmobilizza l-FEAG firrigward tas-sensji f'żewġ intrapriži li joperaw fis-settur tan-NACE Reviżjoni 2 Taqsima 29 (Manifattura ta' vetturi bil-mutur, trejlers u semitrejlers) fir-reġjun NUTS II ta' Wielkopolskie (PL41) u s-supplimentatu b'tagħrif addizzjonali sas-6 ta' Lulju 2010. Din l-applikazzjoni tikkonforma mar-rekwiżiti sabiex jiġu ddeterminati l-kontribuzzjonijiet finanzjarji kif stabbilit fl-Artikolu 10 tar-Regolament (KE) Nru 1927/2006. Il-Kummissjoni, għalhekk, resqet proposta biex timmobilizza l-ammont ta' EUR 633 077.

<sup>1</sup> GU C 139, 14.6.2006, p. 1.

<sup>2</sup> GU L 406, 30.12.2006, p. 1.

(5) Il-FEAG għandu, għalhekk, jiġi mmobilizzat sabiex jipprovdi kontribuzzjoni finanzjarja għall-applikazzjoni mressqa mill-Polonja.

JIDDEČIEDU:

*Artikolu 1*

Għall-baġit generali tal-Unjoni Ewropea għas-sena finanzjarja 2010, il-Fond Ewropew ta' Aġġustament għall-Globalizzazzjoni għandu jiġi mmobilizzat biex jiprovdi s-somma ta' EUR 633 077 fapproprjazzjonijiet għall-impenji u għall-ħlasijiet.

*Artikolu 2*

Din id-Deciżjoni għandha tiġi ppubblikata fil-Ġurnal Uffiċċjali tal-Unjoni Ewropea.

Magħmul fi,

*Għall-Parlament Ewropew  
Il-President*

*Għall-Kunsill  
Il-President*

## NOTA SPJEGATTIVA

### I. Il-kuntest

Il-Fond Ewropew ta' Agġustament ghall-Globalizzazzjoni nħoloq biex jipprovidi għajjnuna addizzjonali lill-ħaddiema li jkunu qed ibatu mill-konsegwenzi ta' bidliet strutturali maġġuri fix-xejriet kummerċjali dinjija.

Skont id-dispożizzjonijiet tal-punt 28 tal-Ftehim Interistituzzjonal tas-17 Mejju 2006 dwar dixxiplina tal-baġit u l-ġestjoni finanzjarja tajba<sup>1</sup> u tal-Artikolu 12 tar-Regolament (KE) Nru 1927/20062, il-Fond ma jistax jaqbeż ammont massimu ta' EUR 500 miljun, misluti minn kwalunkwe marġni taħt il-limitu massimu tan-nefqa globali mis-sena preċedenti, u/jew mill-approprjazzjonijiet ghall-impenji mhassra mis-sentejn ta' qabel, eskuži dawk relatati mal-Intestatura 1b. L-ammonti xierqa jiddahħlu fil-baġit bħala dispożizzjoni hekk kif ikunu ġew identifikati l-marġni suffiċċienti u/jew l-impenji mhassra.

Rigward il-proċedura, sabiex tattiva l-Fond, fil-każ ta' valutazzjoni pozittiva ta' applikazzjoni, il-Kummissjoni tippreżenta lill-awtorità baġitarja proposta ghall-mobilizzazzjoni tal-Fond u, fl-istess hin, tagħmel talba korrispondenti għat-trasferiment. B'mod parallel, jista' jigi organizzat trijalogu bil-ghan li jinstab qbil fuq l-użu tal-Fond u fuq l-ammonti meħtieġa. It-trijalogu jista' jsir f'forma ssimplifikata.

### II. State Is-sitwazzjoni attwali: il-proposta tal-Kummissjoni

Fid-29 ta' Ottubru 2010, il-Kummissjoni adottat proposta ġdida għal deċiżjoni dwar il-mobilizzazzjoni tal-FEAG favur il-Polonja sabiex il-ħaddiema li nghataw is-sensja minħabba l-krīzi finanzjarja u ekonomika globali jiġu meħġjuna fir-reintegrazzjoni tagħhom fis-suq tax-xogħol.

Din hi t-tmienja u għoxrin applikazzjoni li se tīgi eżaminata fil-baġit 2010 u tirreferi għall-mobilizzazzjoni ta' ammont globali ta' EUR 633 077 mill-FEAG għall-Polonja. Tikkonċerna 1104 sensja (590 minnhom indikati għall-ġajnejha) f'żewġ intrapriżi li joperaw fis-settur tan-NACE Reviżjoni 2 Taqsima 29, jiġifieri "Manifattura ta' vetturi bil-mutur, trejlers u semitrejlers" fil-perjodu ta' referenza ta' disa' xħur mill-1 ta' Marzu sat-30 ta' Novembru 2009.

Din l-applikazzjoni, li tirrigwarda l-każ EGF/2010/004 PL/Wielkopolskie Automotive, tressqet lill-Kummissjoni fil-5 ta' Frar 2010 u ġiet supplimentata b'tagħrif addizzjonali sas-6 ta' Lulju 2010. L-applikazzjoni kienet ibbażata fuq il-kriterju ta' intervent tal-Artikolu 2(b) tar-Regolament FEAG, li jeħtieg li jkun hemm tal-anqas 500 sensja fuq perjodu ta' disa' xħur f'intrapriżi li joperaw fl-istess taqsima tan-NACE Reviżjoni 2 f'regjun wieħed jew f'żewġ reġjuni kontigwi fil-livell NUTS II fi Stat Membru, u tressqet sal-iskadenza ta' 10 ġimġħat (Artikolu 5 tar-Regolament).

Il-valutazzjoni tal-Kummissjoni kienet ibbażata fuq il-valutazzjoni tar-rabta bejn is-sensji u l-bidliet strutturali maġġuri fix-xejriet kummerċjali dinjija jew il-krīzi finanzjarja, in-natura imprevedibbli tas-sensji kkonċernati, turija tal-ġħadd ta' sensji u l-konformità mal-kriterji tal-Artikolu 2(a), l-ispjegazzjoni tan-natura imprevedibbli ta' dawk is-sensji, l-identifikazzjoni

<sup>1</sup> GU C 139, 14.6.2006, p. 1.

<sup>2</sup> GU L 406, 30.12.2006, p. 1.

tal-impriżi li keċċew il-ħaddiema u l-ħaddiema intenzjonati għall-ġħajnuna, it-territorju kkonċernat u l-awtoritajiet tiegħu u l-partijiet interessati tiegħu, l-impatt għall-impjieg i-milu fir-rigward tal-impjieg lokali, reġjonali jew nazzjonali, il-pakkett koordinat ta' servizzi personalizzati li għandu jiġi ffinanzjat, inkluża l-kompatibilità tiegħu ma' azzjonijiet i-finanzjati mill-Fondi Strutturali, id-dati li fihom is-servizzi personalizzati għall-ħaddiema milquta nbdew jew ġew ippjanati li jibdew, il-proċeduri biex ikunu kkonsultati s-shab soċjali, is-sistemi ta' mmanigġjar u ta' kontroll.

Bi qbil mal-valutazzjoni tal-Kummissjoni, l-applikazzjoni tissodisfa l-kriterji tal-eligibilità stabbiliti fir-Regolament tal-FEAG u tirrakkomanda lill-Awtorità Baġitarja tapprova l-appikazzjoni.

Sabiex jiġi mobilizzat il-Fond, il-Kummissjoni ressjet talba ta' trasferiment lill-Awtorità Baġitarja (DEC 42/2010) għall-ammont globali ta' EUR 633 077 mir-riserva tal-FEAG (40 02 43) f'impenji u mil-linjal baġitarja “Programm ta' Qafas għall-Kompetittività u l-Innovazzjoni – Programm ta' Intraprenditorjat u Innovazzjoni” (01 04 04) fi ħlasijiet għal-linji baġtarji tal-FEAG (04 05 01).

Ir-Rapporteur tilqa' b'sodisfazzjon li l-Kummissjoni qiegħda tkompli tidentifika għejun alternattivi ta' appoprjazzjonijiet għall-ħlasijiet għall-fondi mhux użati tal-FSE, f'konformità mat-talbiet li spiss saru mill-Parlament Ewropew.

Madankollu, hija tqis li d-direzzjoni li ttieħdet f'dawn l-aħħar kazijiet (linja baġitarja ddedikata għall-appoġġ tal-imprenditorija u l-innovazzjoni) mhix sodisfaċenti minħabba n-nuqqasijiet serji li tiltaqa' magħħom il-Kummissjoni meta timplimenta programmi dwar il-kompetittività u l-innovazzjoni. Fi żmien ta' kriżi ekonomika dawn l-appoprjazzjonijiet għandhom fil-fatt jiżdiedu. Għaldaqstant hija tistieden lill-Kummissjoni tkompli bl-isforz tagħha biex tidentifika linji baġtarji aktar xierqa għall-ħlasijiet fil-gejjieni.

Il-Ftehim Interistituzzjonal jippermetti l-mobilizzazzjoni tal-Fond sal-limitu massimu annwali ta' EUR 500 miljun.

Fl-2010 l-Awtorità Baġitarja digħi approvat sittax-il proposta għall-mobilizzazzjoni tal-Fond u trasferiment għall-Għajnuna Teknika, għal ammont totali ta' EUR 54 878 360 li, meta jingħaddu mal-ammont addizzjonali ta' EUR 26 732 196 li jikkonċerna l-proposti l-oħra li qed jiġu diskussi (inkluża din preżenti), iħallu ammont ta' EUR 418 389 444 disponibbi sal-aħħar tal-2010.

### **III. Proċedura**

Il-Kummissjoni ppreżentat talba ta' trasferiment<sup>1</sup> sabiex iddaħħal appoprjazzjonijiet għall-impenji u għall-ħlasijiet specifiċi fil-baġit 2010, kif mitlub mill-punt 28 tal-Ftehim Interistituzzjonal tas-17 Mejju 2006.

It-trijalogu dwar il-proposta tal-Kummissjoni għal Deċiżjoni dwar il-mobilizzazzjoni tal-Fond Ewropew ta' Aġġustament għall-Globalizzazzjoni possibilment jaf jieħu forma simplifikata (skambju ta' ittri), kif previst fl-Artikolu 12(5) tal-baži legali, sakemm ma jkunx hemm qbil bejn il-Parlament u l-Kunsill.

<sup>1</sup> DEC 42/2010 tad-29 ta' Ottubru 2010

Skont ftehim intern, il-Kumitat għall-Impjieg i u l-Affarijiet Soċjali (EMPL) għandu jkun assoċjat fil-proċess, sabiex jiaprovd appoġġ u kontribut kostruttivi għall-valutazzjoni tal-applikazzjonijiet mill-Fond.

Wara l-evalwazzjoni tiegħu, il-Kumitat EMPL tal-Parlament Ewropew ta l-fehma tiegħu dwar il-mobilizzazzjoni tal-Fond, kif espressa fl-opinjoni mehuż mar-rapport preżenti.

Id-Dikjarazzjoni Kongunta tal-Parlament Ewropew, il-Kunsill u l-Kummissjoni, adottata matul il-laqgħa ta' konċiljazzjoni tas-17 ta' Lulju 2008, ikkonfermat l-importanza li tīgħi żgurata proċedura rapida bir-rispett xiéraq għall-Ftehim Interistituzzjonal għall-adozzjoni tad-deċiżjonijiet dwar il-mobilizzazzjoni tal-Fond.